



## එන්ජිමේ ක්‍රියාකාරීත්වයට සහය වන පද්ධති

### ඉන්ධන සැපයුම් පද්ධතිය


ඉන්ධන සැපයුම් පද්ධති ප්‍රධාන වර්ග දෙකකි.

1. ඩීසල් ඉන්ධන සැපයුම් පද්ධති
2. පෙට්‍රල් ඉන්ධන සැපයුම් පද්ධති


පෙට්‍රල් හා ඩීසල් ඉන්ධන වල භෞතික ගුණාංග පහත දැක්වේ.

භෞතික ගුණාංග	පෙට්‍රල්	ඩීසල්
විශිෂ්ට ගුරුත්වය (Specific gravity)	0.73-0.79	0.81-0.86
ස්වයං ජ්වලන උෂ්ණත්වය (Auto ignition temperature)	280 °C	210 °C
තාප ජනක අගය (Colorific value)	47 MJ/kg	45 MJ/kg
වාෂ්පශීලී බව (Volatility)	වැඩියි	අඩුයි

### පෙට්‍රල් ඉන්ධන සැපයුම් පද්ධතිය




- ඉන්ධන ටැංකිය - මෝටර් රථයෙහි එන්ජිම ක්‍රියා කිරීමට අවශ්‍ය ඉන්ධන ගබඩා කර තබා ගැනීමට මෙය යොදා ගනී. තුනී තහඩු හෝ ප්ලාස්ටික් වලින් නිපදවා ඇත. මල බැඳීම වැළැක්වීමට ඇතුළත ක්‍රෝමියම් ආලේප කර ඇත.




වාරක තහඩු යොදා ගැනීම මගින් ඉන්ධන වල කැලතීම අවම කර ගනී.

- පීඩන වසුන - ඉන්ධන ටැංකියේ ඇතුළතත් ඉන් පිටතත් පීඩනය සමාන කිරීමට මෙය යොදා ඇත. මේ සඳහා පියනෙහි කුඩා සිදුරක් ඇත.
- ඉන්ධන ආමානය - ටැංකියේ ඇති ඉන්ධන ප්‍රමණය දැනගැනීමට මෙය උපකාරී වේ.



- ඉන්ධන පෙරහන - ඉන්ධන වල ඇති අපද්‍රව්‍ය පෙරා ඉවත් කිරීම සඳහා මෙය යොදා ඇත.
- පෝෂන පොම්පය - ඉන්ධන ටැංකියේ සිට නියමිත පීඩනයක් යටතේ එන්ජිමට ඉන්ධන පොම්ප කිරීමට මෙය යොදා ගනී.
  - යාන්ත්‍රික ඉන්ධන පෝෂණ පොම්පය
  - විදුලි පෝෂණ පොම්පය
  - රික්ත පීඩන පෝෂණ පොම්පය




### පෝෂණ පොම්පයක සැකැස්ම

- වාත ශෝධකය - කාබියුරේටරය හරහා සිලින්ඩරය තුළට ගලා එන වාතයේ අඩංගු අපද්‍රව්‍ය ඉවත් කිරීමට මෙය යොදා ගනී.







- කාබ්‍රිකර්ටරය - විවිධ අවශ්‍යතාවන්ට සරිලන පරිදි එන්ජිමට සැපයෙන ඉන්ධන වාත මිශ්‍රණයේ ප්‍රමාණය හා ආනුෂාතය පාලනය කිරීමට මෙය යොදා ගනී.




- වාත රෝධක කපාටය - කාබ්‍රිකර්ටරයට ඇතුළු වන වාත ප්‍රමාණය පාලනය කරන්නේ මෙම කපාටය මගිනි.



- ප්‍රධාන නලය - ඉපිලි කුටීරයේ සිට වෙන්වුරියට ඉන්ධන සැපයීම සිදුවන්නේ මෙමගිනි.
- ලැසි දිවුම් මාර්ගය සහ ලැසි දිවුම් සිරුමාරු ඇණය - ත්වරණ පාදකය ක්‍රියාත්මක නොවන අවස්තාවේදී එන්ජිම නොනවත්වා ක්‍රියාකරවීම සඳහා මෙය භාවිතා වේ.
- ඉපිලි කුටීරය - ප්‍රධාන නලයට ඉන්ධන ගමන් කරවීම පාලනය කරයි.



- වෙන්වුරිය - වාත ශෝධකය හරහා කාබියුරේටරයට ඇතුළු වන වාතයේ ප්‍රවීණය වැඩි කරවීම සඳහා විෂ්කම්භය අඩු වන සේ සකා ඇති ස්ථානය වෙන්වුරියයි. මෙහි බ'නුලි මූලධර්මය ක්‍රියාත්මක වේ.




- අවකර කපාටය - ඉන්ධන වාත මිශ්‍රණය අවශ්‍ය ප්‍රමාණයට එන්ජිම සිලින්ඩර තුළට සැපයෙන්නේ මෙමගිනි.

කාබියුරේටරය ක්‍රියාත්මක වන වාත ඉන්ධන අනුපාත


1. ආරම්භක අවස්තාව - 7:1
2. ලැයිදිවුම් අවස්තාව - 11:1
3. ත්වරණ අවස්තාව - 15:1
4. ශීඝ්‍ර ත්වරණ අවස්තාව - 9:1

- පෙට්‍රල් උතුරා යෑමේ දෝෂයට හේතු වන්නේ කාබියුරේටරයේ කුරු කපාටය ගෙවී යාමයි.
- කාබියුරේටරයේ ඇති යම් යම් දෝෂ නිසා පෙට්‍රල් ඉන්ධන විදුම් පද්ධතියක් භාවිතයෙන් නවීන වාහන ධාවනය වේ.

### ඩීසල් ඉන්ධන සැපයුම් පද්ධතිය



- ඩීසල් ඉන්ධන පෙරහන - පෝෂණ පොම්පය තුළින් සපයනු ලබන ඉන්ධන පෙරහන තුළින් පවිත්‍ර කර ඉන්ධන විදුම් පොම්පය වෙත ලබා දේ.



- ඉන්ධන විදුම් පොම්පය - දහනය සඳහා අවශ්‍ය ඉන්ධන ප්‍රමාණය නියමිත පීඩනයක් යටතේ, නිසි අවස්ථාවේ ඩීසල් විදිනය වෙත සැපයීම වේ.


මෙහි ප්‍රධාන වර්ග දෙකකි.

1. එකෙලි ඉන්ධන විදුම් පොම්පය

2. භ්‍රමක වර්ගයේ ඉන්ධන විදුම් පොම්පය



- ඉන්ධන විදිනය - සිලින්ඩරය තුළ සම්පීඩන පහර අවසානයේ ඩීසල් ඉන්ධන බිදිනි වශයෙන් විදීම මෙමගින් සිදුකරයි.







- තාප ජේත්තු - එන්ජිම සිසිල් අවස්ථාවකදී එය ක්‍රියාකාරී උෂ්ණත්වයට රැගෙන ඒමට තාප ජේත්තු යොදා ගනී.

### ජීවලන පද්ධතිය

පුලිගු ජීවලන එන්ජිම වලදී ඉන්ධන දහනයට අවශ්‍ය පිලිගුව නියමිත අවස්ථාවේදී නියමිත ප්‍රමාණයට ලබා දෙනුයේ මෙමගිනි.



### පුලිගු ජීවලන පද්ධතියක පරිපත සටහන




### පුලිගු ජීවලන පද්ධතියක සැකැස්ම


- බැටරිය - පද්ධතියේ ක්‍රියාකාරීත්වයට අවශ්‍ය විදුලි සැපයුම ලබා දීම බැටරිය මගින් සිදුවේ. මේ සඳහා බහුලව භාවිතා වනුයේ ඊයම්-අම්ල සංචායක බැටරිය කි. මෙහි වෝල්ටීයතාවය බොහෝවිට  $12\text{v}$  ( $2\text{v} \times 6$ ) වේ.




- ජීවලන ස්විච්චය - එංජිම ක්‍රියාත්මක කරවීම සඳහා ජීවලන පද්ධතිය ආරම්භ කිරීම මෙමගින් සිදුවේ.
- ජීවලන දඟරය - මෙමගින්  $12\text{v}$  බැටරි වෝල්ටීයතාවය  $24000\text{v}$  වැනි අධි වෝල්ටීයතාවයකට පත්කෙරේ.




- විස්පර්ශක තුඩු - ජීවලන පද්ධතියේ ප්‍රාථමික පරිපථය විසන්ධි කරමින් ජීව විසන්ධි කරමින් ජීවලන දඟරය තුළ අධි වෝල්ටීයතාවය ඇති කරන්නේ මෙමගිනි.




- ධාරිත්‍රකය - විස්පර්ශක තුඩු අතර ඇති වන විදුලි වාප මගින් ඒවා පිලිස්සී යාම අවම කිරීමට මෙය යොදා ගනී.
- කැමිය - පරිපථයේ ප්‍රාථමික දඟරය ගලන ධාරාව විසන්ධි කිරීම සඳහා විස්පර්ශක තුඩු විවෘත කරනුයේ කැමිය ආධාරයෙනි.
- භ්‍රමකය - මෙය ට සැපයෙන අධි වෝල්ටීයතාවය දහන අනුපිළිවෙළ අනුව පුලිඟු පේනු වෙත ලබා දෙනුයේ මෙමගිනි.
- බෙදාහරින (ඩිස්ට්‍රිබියුටර්) බද - ඉහත විස්තර කළ විස්පර්ශක තුඩු, කැමිය හා භ්‍රමකය සහ රිඟාව එකලස් කොට ඇත්තේ බෙදාහරින එකලස් තුළය.



- බෙදාහරින (ඩිස්ට්‍රිබියුටර්) හිස - අධි වෝල්ටීයතා රැහැන් සම්බන්ධ වන්නේ මෙයටය.



**ඉදුම් කෝණය** - කැමේ නිර්මිත ජාමිතික හැඩය අනුව විස්තරිත තුඩු වැසී ඇති කාලය තුළ බෙදාහරිනයේ ඇති කැමිය ප්‍රමාණය වන අංශක ප්‍රමාණය ඉදුම් කෝණය ලෙස හඳුන්වනු ලැබේ.





- ඉදුම් කෝණය වැඩි වන විට ද්විතීයික දගරයෙන් නිපදවෙන අධි වෝල්ටීයතාවය ප්‍රමාණය වැඩිවේ.

### සිසිලන පද්ධතිය

එන්ජිමෙන් ජනනය වන තාප ශක්තිය වැය වන ආකාරය



එන්ජිමක් සිසිල් කිරීම සඳහා ප්‍රධාන වශයෙන් වායු සිසිලනය හා ද්‍රව සිසිලනය යොදා ගනී.

### වායු සිසිලනය

1. සෘජු වායු ධාරා මගින් සිසිලනය
2. පුඹුවක් / පංකාවක් මගින් සිසිලනය


### සෘජු වායු ධාරා මගින් සිසිලනය

උණුසුම් වූ එන්ජින් කොටස් වල බාහිර පෘෂ්ඨය පරිසරයේ වාතයට සෘජුවම ගැටීමට සැලැස්වීම මගින් සිසිල් කිරීම මේ නමින් හඳුන්වනු ලැබේ.



## පුඤ්චක් / පංකාවක් මගින් සිසිලනය

පංකාවක් භාවිතයෙන් සිසිලන වරල් හරහා වායු ප්‍රවාහයක් යැවීම මෙහිදී සිදුවේ.



## ද්‍රව සිසිලනය


එන්ජිම තුළින් ගලා යෑමට සලස්වනු ලබන ද්‍රව ප්‍රවාහයක් මගින් එන්ජිම සිසිල් කිරීමේ ක්‍රමය ද්‍රව සිසිලනය ලෙස හඳුන්වනු ලැබේ. මෙහිදී සිසිලන කාරක ද්‍රව්‍ය ලෙස විවිධ ආකලන ද්‍රව්‍ය මිශ්‍ර කළ ජලය බහුලව භාවිතා කරනු ලැබේ.

1. තාප නිනාල ද්‍රව සංසරණ ක්‍රමය
2. කෘත පෝෂන ද්‍රව සංසරණ ක්‍රමය

## තාප නිනාල ද්‍රව සංසරණ ක්‍රමය

මෙහි ප්‍රධාන කොටස් පහත දැක්වේ.

1. විකිරකය
2. ජල කුහර හා ජල මාර්ග
3. පංකාව
4. සොඩනල




- විකිරකය - මේ හරහා ගාමන් කිරීමේදී රත් වූ සිසිලන ද්‍රවය සිසිල් වේ.




- ජල කුහර සහ ජල මාර්ග - එන්ජින් බඳෙහි සහ එන්ජින් නිසෙහි ජල කුහර සහ ජල මාර්ග සකස් කර ඇත. සොඩි නල මගින් විකිරකයේ ඉහල ටැංකිය එන්ජින් නිසටද විකිරකයේ පහල ටැංකිය එන්ජින් බදට ද සම්බන්ධ කෙරේ.
- පංකාව - සිසිල් වායුව වේගවත්ව විකිරකය හරහා ලබා දීමට පංකාව භාවිත කෙරේ.

## කෘත පෝෂන ද්‍රව සංසරණ ක්‍රමය




- විකිරකය - තාප නිනාල ක්‍රමයේදී භාවිතා දී භාවිතා වූ විකිරකයට සාපේක්ෂව මෙම ක්‍රමයේදී භාවිතා වන විකිරක විකිරකය ප්‍රමාණයෙන් කුඩා වේ.
- පීඩන වසුන- විකිරකයේ ඇතුළත ඇති අභ්‍යන්තර පීඩනය පාලනය කිරීම මෙමගින් සිදුවේ.



සිසිලන පද්ධතියේ ඇති ද්‍රවයේ උෂ්ණත්වය ක්‍රමයෙන් වැඩි වන විට එම ද්‍රව්‍ය ප්‍රසාරණය වීමෙන් අභ්‍යන්තර පීඩනය වැඩි වේ. එවිට මෙහි ඇති පීඩන දුන්න හකුළවා ගෙන පීඩන කපාට තලවිච්ඡේදන එසවී ප්‍රසාරණය හේතුවෙන් වැඩිවූ උණුසුම් ද්‍රව පරිමාව පිටාර නාලය ඔස්සේ අතිරේක ටැංකියට ඇතුළු වෙයි.




නැවත අඩු පීඩන තත්වයක් ඇති වූ විට අමතර ටැංකියේ සිට ද්‍රවය ද්‍රවය වික් ඉරාකය වෙත ගලා එයි.



- සිසිලන ද්‍රව පොම්පය - විකිරණයේ පහල ටැංකියේ ඇති සිසිලන ද්‍රවය සොඩි නාලය ඔස්සේ ඇද ගනිමින් එන්ජිමේ ජල කුහර තුලට පොම්ප කිරීම මෙහි කාර්යය වේ. මේ පොම්පය ක්‍රියාත්මක කරවීම සඳහා පරිමන්දක කප්පියට සම්බන්ධ කළ පටි එලවුමක් යොදා ඇත.



- උෂ්ණත්ව පාලන වැළවය - සිසිල්ව පවත්නා එන්ජිමක් ක්‍රියාකාරී උෂ්ණත්වයට පත්වනතුරු සිසිලන ද්‍රවය විකිරකයට යෑම පාලනය කිරීම සඳහා මෙය යොදා ඇත. සාමාන්‍යයෙන් මෙහි ක්‍රියාකාරී උෂ්ණත්වය දළ වශයෙන්  $85^{\circ}\text{C} - 90^{\circ}\text{C}$  පමණ වේ.



### සිසිලන පද්ධතියේ පැවතිය හැකි දෝෂ

- සිසිලන ද්‍රවය අඩුවීම
- සිසිලන ද්‍රවය කාන්දුවීම
- සිසිලන ද්‍රව කුහර අවහිරවීම
- පංකා පටිය බුරුල්වීම හෝ කැඩීයාම
- ද්‍රව පොම්පය නිසියාකාරව ක්‍රියා නොකිරීම
- උෂ්ණත්ව පාලකයේ ක්‍රියාකාරීත්වය ඇනහිටීම

### ස්තේහන පද්ධතිය

එන්ජින් සඳහා භාවිතා කරනු ලබන ප්‍රධාන ස්තේහක ක්‍රම තුනකි.

1. පෙට්‍රොයිල් ක්‍රමය
2. සිංචන ක්‍රමය
3. කෘත පෝෂණ ක්‍රමය

### පෙට්‍රොයිල් ක්‍රමය

දෙපහර යතුරුපැදි රෝද තුනේ වාහන වැනි වාහන සඳහා 2T ස්තේහක තෙල් පෙට්‍රල් සමග මිශ්‍ර කොට ඉන්ධන ටැංකියට යොදනු ලැබේ.

සාමාන්‍යයෙන් පෙට්‍රල් හා ස්තේහක තෙල් අතර අනුපාතය 20:1 සහ 25:1 අතර අගයක් වේ.

### සිංචන ක්‍රමය

මෙම ක්‍රමයේදී ස්තේහනය සිදුකරනු ලබනුයේ දහර කදේ මහ කොනට සම්බන්ධ පිස්ටන් අතෙ යටි කෙළවරට සම්බන්ධ ව ඇති හැන්දක් වැනි කොටසක් මගිනි.

දහර කද භ්‍රමණය වනවිට එම හැන්ද වැනි කොටස ද තෙල් දෙණ තුළ වූ තෙල්වල ගිලිමින් වටපිටාවට තෙල් විසි කරයි.


මෙම ක්‍රමයේ ඇති දුබලතා අවම කිරීමට පහත සඳහන් කරුණු කෙරෙහි අවධානය යොමු කළ යුතු ය

- තෙල් නිවැරදි මට්ටමේ පවත්වා ගැනීම.
- ස්තේහක තෙල් වල දූස්සාවිතාවය පවත්වා ගැනීම සඳහා නියමිත කාල සීමාව තුළ තෙල් මාරු කිරීම.
- දහරකද කෙළවර යොදවා ඇති තෙල් මුද්‍රා අබලන් වූ විට ඒවා නැවත යෙදීම.

### කෘත පෝෂණ ක්‍රමය

මෙය බොහෝ බහු සිලින්ඩර මෝටර් රථවල භාවිතා වන ක්‍රමයයි.

අනෙක් ක්‍රම වලට සාපේක්ෂව ඉතාමත් කාර්යක්ෂම වේ.



කෘත පෝෂණ ස්තෝහන පද්ධතිය උපාංග කිහිපයකින් සමන්විත වේ.

- තෙල් දෙන - ස්තෝහන තෙල් ගබඩා කර ඇත්තේ මේ තුළ ය.





- දැල් පෙරහන - තෙල් පොම්පය මගින් ඇද ගනු ලබන තෙල් මූලික වශයෙන් පිරිසහදු වනුයේ මෙමගිනි.
- තෙල් පොම්පය - ස්තෝහන පද්ධතියට පීඩනයක් සහිත ව ස්තෝහන තෙල් සපයනු ලබන්නේ තෙල් පොම්පය මගිනි.

ස්තෝහන තෙල් පොම්ප පහත පරිදි වර්ග කෙරේ.

- දැති රෝද වර්ගයේ ස්තෝහන තෙල් පොම්ප
- භ්‍රමක වර්ගයේ ස්තෝහන තෙල් පොම්ප






- ද්විතීයික පෙරහන - මෙමගින් තෙල්වල ඇති සියුම් ලෝහ කොටස් දූවිලි අංශු වැනි දෑ පෙරීමට ලක් කරයි.



ස්තෝහක තෙල් පෙරහන් වීමේ ක්‍රමය අනුව වර්ග කිහිපයකට බෙදිය හැකිය.

- පූර්ණ ධාරා තෙල් පෙරහන් ක්‍රමය
- අර්ධ ධාරා තෙල් පෙරහන් ක්‍රමය
- පූර්ණ හා අර්ධ ධාරා තෙල් පෙරහන් ක්‍රමය



- තෙල් ගැලරිය - පෙරහන ඔස්සේ පිරිසිදු වී පැමිනෙන ස්තෝහක තෙල් එන්ජිමේ ප්‍රධාන උපාංග වෙත බෙදා හැරේ.

ස්තෝහක තෙල් වල තිබිය යුතු ගුණාංග

- ✓ වලික පෘෂ්ඨ අතර තෙල් ස්ථරයක් පවත්වා ගැනීමට සහ ගලා යාමට ප්‍රමාණවත් දූස්ප්‍රාවීතාවය තිබීම.
- ✓ ද්‍රව ස්ථර දෙකක් අතර විරූපණය පහසුවෙන් සිදු වීම, එනම් විරූපණයේ දී ශක්ති හානිය අවම වීම.
- ✓ මල කෑමට ආධාර නොවීම.
- ✓ කැලකීමේ දී පෙණ හට නොගැනීම හා මන්ඩි නොසෑදීම.
- ✓ අපද්‍රව්‍ය ඉවත් කිරීමේ හැකියාව
- ✓ ක්‍රියා කිරීමේදී ජල වාෂ්ප හා එක්ව ඔක්සයිඩ් සෑදීම වැළැක්වීම.
- ✓ තාපයට හා පීඩනයට ඔරොත්තු දීමේ හැකියාව.



### ස්තේහක තෙල් මගින් පහත කාර්යයන් සිදු වේ

- ✓ සර්ෂණය අඩු කිරීම නිසා එන්ජින් කොටස් වල ආයු කාලය වැඩි කිරීම.
- ✓ ගෙවී ගිය කොටස් බැහැර කිරීම
- ✓ සිලින්ඩර බිත්ති හා පිස්ටන් අතර මුද්‍රාවක් සේ ක්‍රියා කිරීම
- ✓ වලිත ලෝහ කොටස් අතර තෙල් පටලයක් ඇති කිරීමෙන් කොටස් අතර සර්ෂණය අඩු කිරීම.
- ✓ එන්ජිමේ හටගන්නා තාපය සුළු වශයෙන් ඉවත් කිරීම

ස්තේහක තෙල් වර්ගීකරණය කරනු ලබන්නේ SAE පරිමාණයට අනුව ය.

### සම්ප්‍රේෂණ පද්ධතිය

සම්ප්‍රේෂණ පද්ධතියේ ක්‍රියාත්මක වන ආකාර පහත පරිදි වේ.




## ක්ලචය

එන්ජිම හා ගියර පෙට්ටිය අතර ඇති සම්බන්ධතාවය අවශ්‍ය විටදී ඇති කිරීම හා නිදහස් කිරීම මෙමගින් සිදුවේ.


- කේන්ද්‍රපසාරි, ඒකීය තැටි සහ බහු තැටි, දියර ගුරු රෝදය හෝ ව්‍යාවර්තක පරිවර්තක යනාදී වශයෙන් විවිධාකාර වූ ක්ලච වර්ග දක්නට ලැබේ.

### ඒකීය තැටි සර්ෂණ ක්ලචය

මේවා නැවත දහර දුනු සහ ප්‍රාචීර ක්ලච ලෙස වර්ග කර ඇත. ප්‍රාචීන දුනු වර්ගයේ ක්ලචයක ක්‍රියාකාරීත්වය පහත රූප සටහනෙන් දැක්වේ.









### දියර ගුරු රෝදය

වර්තමානයේ බහුලව භාවිතා වේ. මේ සඳහා ක්ලව පාදකයක් අවශ්‍ය නොවේ. එන්ජිමේ හුමණ වේගය ඇසුරෙන් ක්‍රියාත්මක වේ.



### ව්‍යාවර්ථක පරිවර්ථකය

දියර ගුරු රෝදය ට බොහෝ සෙයින් සමාන වේ. එහි පොම්පය හෙවත් පොළඹවනය එන්ජිමට සවි කර ඇති ජව රෝදයට සෘජුව සම්බන්ධ කර ඇත.




## ගියර පෙට්ටිය

එන්ජිමෙන් නිපදවන ජවය ව්‍යාවර්තය හා වේගය අඩුවැඩි වශයෙන් වෙනස් කර පදවන රෝද කරා ලබාදෙනුයේ මෙමගිනි.

ගියර පෙට්ටියට ඇති එකිනෙකට සම්බන්ධ වන ගියර රෝද වල දැති සංඛ්‍යාව වෙනස් වූ විට එමගින් සම්ප්‍රේෂණය කිරීමට හැකි ව්‍යාවර්තය වෙනස් වේ .



$$\frac{N_1}{N_2} = \frac{T_1}{T_2} = \frac{\omega_2}{\omega_1}$$



## විවිධ ගියර වල ගියර අනුපාත

ගියරය	ගියර අනුපාතය
පළමු	3.538:1
දෙවන	2.041:1
තෙවන	1.322:1
හතරවන	0.945:1
පස්වන (අධි)	0.731:1
පසුපස	3.153:1

## රූටන මුවටු ගියර පෙට්ටිය



## නිත්‍ය මූලික ගියර පෙට්ටිය



- නූතනයේ සින්ක්‍රොමෙෂ් වර්ගයේ ගියර පෙට්ටි භාවිතා වේ.

### අවර පෙති කද


ගියර පෙට්ටියෙන් පිටතට සපයන ව්‍යාවර්තය නිමි ඵලවූම දක්වා සම්ප්‍රේෂණය කෙරෙනුයේ අවරපෙති කද මගිනි.






## නිම් එළවුම සහ ආන්තර කට්ටලය

- නිම් එළවුම - අවරපෙති කඳු ඔස්සේ ලැබෙන ව්‍යාවර්තය අංශක 90 ක කෝණයකින් හරවා පදවන අක්ෂ දණ්ඩ වෙත සැපයීම මෙමගින් සිදු කරයි.
- ආන්තර කට්ටලය - මෝටර් රථය වංගුවල ගමන් කිරීමේදී ගමන් කිරීමේ දී පසුපස රෝද දෙක අවශ්‍ය වේගයෙන් අනුපාතික ව භ්‍රමණය කරවීම සඳහා මෙය යොදා ගනී.




රූපය 1.104. a කෙළින් යන විට සහ හරවන විට





රූපය 1.104. b දකුණට චක්‍රයක ගමන් ගන්නා විට

රූපය 1.104. කෙළින් සහ චක්‍රයක ගමන් දී ආන්තර කට්ටල (Differential) ක්‍රියාවලිය



රූපය 105. නිම් එළවුම සහ ආන්තරයේ (Final drive and differential) සැකැස්ම



## පදවන අක්ෂ දඬු

ආන්තර කට්ටලය මගින් සැපයෙන ව්‍යාවර්තය පදවන රෝද වෙත සැපයීම මෙමගින් සිදුකරයි.

### රෝද වර්ග



## සැකිල්ල

මෝටර් රථයේ ඇති සියලුම කොටස් එකිනෙකට සම්බන්ධ කර තබනු එහේ මෙමගිනි.



මෙසේ නිමවා ඇති මෝටර් රථ සැකිලි ආකාර තුනකින් සමන්විත වේ.

- සාම්ප්‍රදායික මෙහෙයුම් චැසිය - මෙහිදී එන්ජිම රියදුරු කුටියට සම්පූර්ණයෙන්ම ඉදිරියෙන් සවි කොට ඇත.



- අර්ධ - පූර්ව මෙහෙයුම් වැසිය - මෙහිදී එන්ජිම අර්ධ වශයෙන් රියදුරු කුටියේ පවතින අතර ඉතිරි කොටස ඉදිරියට වන්නට සවි කොට ඇත.



- සම්පූර්ණ - පූර්ව මෙහෙයුම් වැසිය - මෙහිදී එන්ජිම සම්පූර්ණයෙන්ම රියදුරු කුටිය තුළ පවතී.



නිමි!..

මෙහි සඳහන් සියලු ඡායාරූප අධ්‍යාපන ප්‍රකාශන  
දෙපාර්තමේන්තුවෙන් නිකුත් කරන ලද පෙල පොතෙන් උපුටා  
ගන්නා ලදී.

මෙම සටහන නිර්මාණය සඳහා මා හට ඉංජිනේරු තාක්ෂණය  
ඉගැන්වූ චතුර ගුණරත්න ගුරුතුමාට උපහාරයක් ම වේවා!..

අපේ පිටුවට ලිංක් එක :-

Like us on facebook 🖱️ Tech Hub

<https://www.facebook.com/ALTechhubLK/>

